

अतिरिक्त संचालक, आरोग्य सेवा, पुणे १५० लॅपरोस्कोप
उपकरणे खरेदी करण्यास मान्यता देणे बाबत.

महाराष्ट्र शासन
सार्वजनिक आरोग्य विभाग
शासन निर्णय क्र. आरसीएच-२००७/प्र.क्र.११/०७ /आरोग्य - ७ (ब)
मंत्रालय, मुंबई ४०० ०३२.
दिनांक : २२ जानेवारी, २००८

- वाचा : १ संचालक, आरोग्य सेवा संचालनालय, मुंबई यांचे पत्र
क्र.संआसे/आरसीएच/लॅपरोस्कोप/ पुरवणी मागणी/ कक्ष- /०७, दि.
१७/१०/२००७
- २ केंद्र शासनाच्या आरोग्य व कुटुंब कल्याण मंत्रालयाचे पत्र क्र.
एस-१२०१२/५९/एलपी/ २००६ सप्लाय, दिनांक ३१/१/२००७ व पत्र क्र.
एस-१२०१२/५९/एचएलपी/२००६ सप्लाय, दि. १/२/२००७
- ३ वित्त विभाग, मंत्रालय, मुंबई यांचा महाराष्ट्र (तृतीय पुरवणी) विनियोजन, अधिनियम
२००७ (सन २००७ चा महाराष्ट्र अधिनियम क्र. २९), शासन असाधारण राजपत्र
भाग-४, दि. १०/१२/२००७.
- ४ सार्वजनिक आरोग्य विभाग, शासन निर्णय समक्रमांक दिनांक ०९/०१/२००८

प्रस्तावना:-

महाराष्ट्र राज्याकरिता कुटुंब कल्याण कार्यक्रमांतर्गत लॅपरोस्कोप "स्त्री नसबंदी " शास्त्रक्रियेसाठी आवश्यक असणारे " लॅपरोस्कोप" उपकरणांची खरेदी करण्याकरिता केंद्र शासनाच्या आरोग्य व कुटुंब कल्याण मंत्रालयाने संदर्भांकित (२) येथील पत्रान्वये रु.४,००,००,०००/- (अक्षरी रुपये चार कोटी फक्त) एवढे अनुदान मंजूर केले आहे. त्यामुळे १५० लॅपरोस्कोप उपकरणे खरेदीसाठी संदर्भ क्र. (४) येथील शासन निर्णयान्वये प्रशासकीय मंजूरी देण्यात आली आहे. राज्यातील लॅपरोस्कोप उपकरणांचा तुटवडा असून त्याचा विपरीत परिणाम कुटुंब कल्याण कार्यक्रमावर होतो. त्यामुळे अतिरिक्त संचालक, आरोग्य सेवा, पुणे यांनी आंतरराष्ट्रीय स्पर्धात्मक निविदा मागवून खरेदीची प्रक्रीया पूर्ण करून उपकरणे पुरविण्यासाठी पुरवठा आदेश दिनांक २७/७/२००७ रोजी दिलेले आहेत. तथापि तरतुद मुक्त करण्यासाठी राज्य शासनाच्या प्रशासकीय विभागाने म्हणजे सार्वजनिक आरोग्य विभागाची मंजूरी आवश्यक असल्याचे महालेखापाल (लेखा व अनुज्ञेयता) -१ मुंबई यांनी कळविलेले आहे. त्यामुळे नोव्हेंबर, २००७ च्या हिवाळी अधिवेशनात रु.४,००,००,०००/- (अक्षरी रुपये चार कोटी फक्त) एवढ्या रक्कमेची तरतुद संदर्भ क्रमांक (३) येथील महाराष्ट्र (तृतीय पुरवणी) विनियोजन अधिनियम २००७ अन्वये करण्यात आली आहे. अ.क्र. (४) येथील शासन निर्णयान्वये १५० लॅपरोस्कोप उपकरणे खरेदी करण्यास प्रशासकीय मान्यता देण्यात आली आहे. आता अतिरिक्त संचालक, आरोग्य सेवा पुणे यांना १५० लॅपरोस्कोप उपकरणे खरेदी करण्यास मंजूरी देण्याचा प्रस्ताव शासनाच्या विचाराधीन होता.

शासन निर्णय :- केंद्र शासनाच्या आरोग्य व कुटुंब कल्याण मंत्रालयाने लॅपरोस्कोप उपकरणे खरेदी करण्यासाठी उपलब्ध करून दिलेल्या व अ.क्र. (३) येथील अधिसूचनेद्वारे पुरवणी मागणीद्वारे सन २००७-०८ च्या अर्थसंकल्प तरतुद करण्यात आलेल्या रु. ४,००,००,०००/- (अक्षरी रुपये चार कोटी फक्त) रक्कमेतून १५० लॅपरोस्कोप उपकरणे अतिरिक्त संचालक, आरोग्य सेवा, पुणे यांना खरेदी करण्यास या शासन निर्णयाद्वारे मंजूरी देण्यात येत आहे.

सदर लॅपरोस्कोप उपकरणे राज्य शासनाने विहित केलेल्या पध्दतीनुसार व केंद्र शासनाच्या संदर्भ क्र. (२) येथील पत्रात नमूद केलेल्या अटी व शर्ती नुसार खरेदी करण्यात यावीत. या खरेदीसाठी येणारा खर्च संदर्भ क्र. (३) अन्वये मंजूर करण्यात आलेल्या रकमेतून वितरित करण्यात यावा. सदरचा खर्च सन २००७-०८ या वित्तीय वर्षी खालील लेखाशिर्षाखाली खर्ची टाकण्यात यावा.

मागणी क्र आर-१

२२११- कुटुंब कल्याण,

१०३-माता व बाल आरोग्य.

१०० टक्के केंद्र पुरस्कृत योजना


(०१)(०८)-वैद्यकीय गर्भपात समाप्ति सेवेचा विस्तार

(२२११ ०४६१)

हा शासन निर्णय महाराष्ट्र शासनाच्या वेबसाईटवर २००८०१२२१५३९१७००१ या संकेतावर उपलब्ध आहे.

हा शासन निर्णय वित्त विभागाच्या अनौपचारिक संदर्भ क्र.१८/०८/ व्यय-१३, दिनांक २१/१/२००८ अनुसार त्याच्या सहमतीने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,



(दिलीप बंडबे)

अवर सचिव, महाराष्ट्र शासन

प्रति,

संचालक, आरोग्य सेवा, संचालनालय, मुंबई

अतिरिक्त संचालक, आरोग्य सेवा (कुटुंब कल्याण माता बाल संगोपन व शालेय आरोग्य) पुणे (५ प्रती)

उपसंचालक, आरोग्य सेवा विभागीय मंडळे (सर्व)

महालेखापाल १ /२, महाराष्ट्र (लेखा व परिक्षा)/(लेखा व अनुज्ञेयता), मुंबई/ नागपूर

नियोजन विभाग, मंत्रालय, मुंबई

वित्त विभाग मंत्रालय, मुंबई (व्यय-१३/अर्थसंकल्प-८)

जिल्हा कोषागार अधिकारी, पुणे

कक्ष अधिकारी (अर्थसंकल्प) सा.आ.वि. मंत्रालय, मुंबई

ग्रंथपाल, महाराष्ट्र विधान मंडळ सचिवालय, मुंबई (२ प्रती)

निवडनस्ती कार्यासन आरोग्य-७ (ब)